

1 Ombayri ya ompisa nin mahampat ya balitâ  
1 tongkol koni Hisokristo, ya Anak nin Diyos.  
2 Hin hato, inholat ni Isayas ya propita bayti ya  
hinalitâ nin Diyos koni Apo Hisos: "Leng-en mo,"  
wana, "ipa-ona koy hogò ko nin mangihandâ para  
komo. 3 Hiyay anti ha powiray logal ya ampangi-  
bolyaw ha tawtawo nin ombayri, 'Maghandâ kawo  
ta lomateng ya Panginoon. Pakahampaten moyoy  
paghandâ para kona.'" 4 Habayti ya inholat ni  
Isayas ay napeteg ana, ta do ha powira ay nilomwa hi  
Howan ya mamiminyag. Intorò ni Howan ha tawtawo  
ya ka-ilangan hilan mangombabali ha kawkasalanan  
la, bayo na hila binyagan, ta emen hila mapatawaran  
nin Diyos ha kawkasalanan la.